

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 190 - திருவள்ளூர் ஆண்டு 2055 - மாசி 08 - செவ்வாய்க்கிழமை 20 பிப்ரவரி 2024 - கோவை ★ 16 பக்கங்கள் Established: 10.8.1942 - Volume: 82 - Issue 190: Thiruvalluvar Year - 2055 - Maasi 08 - Tuesday 20 February 2024 - Kovai ★ 16 Pages ₹ 5.00

சமூக, கல்வி, பொருளாதார வளர்ச்சி - அடிப்படை உரிமைகள் என

சிறுபான்மையினர் வளர்ச்சிக்கு கழக அரசு என்றும் துணை நிற்கும்!

முதல்வர் மு.க.ஸ்டாலின் - சமூக வலைதளப் பதிவில் மீண்டும் உறுதி!

சென்னை, பிப். 20 - சிறுபான்மையினரின் சமூக கல்வி, பொருளாதார வளர்ச்சிக்கும் அவர்களின் அடிப்படை உரிமைகளுக்கும் என்றும் துணை நிற்பது தி.மு.க. அரசுதான் என்று முதலமைச்சர் மு.க.ஸ்டாலின் அவர்கள் தெரிவித்துள்ளார்.

முதல்வர் மு.க.ஸ்டாலின் அவர்கள் தலைமையில் 17.02.2024 அன்று தலைமைச் செயலகத்தில் சிறுபான்மையினர் நலன் தொடர்பான ஆலோசனைக் கூட்டம் நடைபெற்றது.

இக்கூட்டத்தில் உரையாற்றிய முதல்வர் மு.க.ஸ்டாலின் அவர்கள் முக்கிய அறிவிப்புகளை வெளியிட்டார். அதில்,

“சில கோரிக்கைகளை நீங்கள் கடந்த காலங்களில் வைத்து வந்தீர்கள். இந்தக் கூட்டத்திலும் பேசியிருக்கிறீர்கள். அதனையும் நாங்கள் நிறைவேற்றி இருக்கிறோம். அது தொடர்பான சில முக்கிய அறிவிப்புகளை இப்போது வெளியிட விரும்புகிறேன்.

❖ சிறுபான்மையினர் கல்வி நிறுவனங்களுக்கு வாழ்நாள் அங்கீகாரம் வழங்கப்பட வேண்டும் என்பது உங்களுக்குத் தெரிந்ததே. மாநில அரசால் கல்வி நிறுவனங்களுக்கு இது வழங்கப்படும்.

❖ மதச்சார்பு சிறுபான்மையினர் (Religious Minority) அந்தஸ்து சான்றிதழ், காலம் குறிப்பிடப்படாமல், நிரந்தர சான்றிதழாக வழங்க அரசாணை 02.02.2024 அன்று வெளியிடப்பட்டுள்ளது என்பதை உங்கள் அனைவருக்கும் மகிழ்ச்சியுடன் தெரிவித்துக் கொள்ள விரும்புகிறேன்.

❖ அரசு நிதியுதவி பெறும் சிறுபான்மையினர் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை தமிழ் வழியில் பயின்ற



மாணவிகளை ‘புதுமைப் பெண்’ திட்டத்தில் சேர்த்தல் குறித்த ஆணைகள் விரைவில் வெளியிடப்படும்.

❖ கிராமப்புறங்களில் உள்ள அரசு நிதியுதவி பெறும் சிறுபான்மையினர் பள்ளிகளில் 1 முதல் 5 ஆம் வகுப்பு வரை பயிலும் மாணவர்களுக்கும் ‘மாண்புமிகு முதலமைச்சரின் காலசச் சிறுபுறணித் திட்டம்’ விரிவாக்கம் குறித்த ஆணைகள் விரைவில் வெளியிடப்படும்.

❖ சிறுபான்மையினர் கல்வி நிறுவனங்களுக்கு சிறுபான்மையின அந்தஸ்து சான்றிதழைப் பெறுவதற்கான விண்ணப்ப செயல்முறையை எளிதாக்கும் வகையில், வலைதளம் (Web portal) உருவாக்கப்படும் என்று அறிவிக்கப்பட்டதற்கிணங்க, தமிழ்நாடு மின்ஆளுமை (TNeGA) மூலம் உருவாக்கப்பட்டு, சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் அவர்களால் 07.02.2024 அன்று துவக்கி வைக்கப்பட்டுள்ளது என்பதையும் மகிழ்ச்சியுடன் தெரிவித்துக் கொள்கிறேன்.

இல்லாமிய மக்களுக்கான அடக் கஸ்தலங்கள் (கபர்ஸ்தான்) இல்லாத மாவட்டத் தலைநகரங்களில் தேவைப்படும் நிலத்தை மாவட்ட நிர்வாகத்தின்

மூலம் கையகப்படுத்தி மாநகராட்சி / நகராட்சி சார்பில் கபர்ஸ்தான் அமைப்பதற்கு நிருவாக ஒப்புதல் வழங்கி அரசாணை 30.1.2024 அன்று வெளியிடப்பட்டுள்ளது என்பதைத் தெரிவிக்க விரும்புகிறேன்.

வழிப்பாட்டுத் தலங்களுக்கு முறையான அனுமதி!

மேலும், 20 ஆண்டுகளுக்கு மேலாக வாழ்நாள் சிறை தண்டனை அனுபவித்து வரும் முஸ்லிம் சிறைவாசிகளை விடுதலை செய்யவேண்டுமென்ற கோரிக்கை பரிசீலிக்கப்பட்டு, தகுதிகளின் அடிப்படையில் ஆயுள் தண்டனை பெற்று நீண்டநாள் சிறையிலிருந்த 10 சிறைவாசிகள் முன்விடுதலை செய்யப்பட்டுள்ளனர்.

மேலும் 11 ஆயுள் தண்டனை சிறைவாசிகளின் முன் விடுதலைக் கோப்புகள் ஆளுநரின் ஒப்புதலுக்காகப் பரிந்துரைக்கப்பட்டுள்ளது.

வழிப்பாட்டுத் தலங்களுக்கு முறையான அனுமதி பெறுவதிலும், வழிப்பாட்டுத் தலங்களில் புனரமைப்புப் பணிகள் மேற்கொள்வதிலும் இருக்கக்கூடிய இடர்ப்பாடுகளைக் களைந்து, ஒரு நிலையான இயக்கநடைமுறை (SOP) வெளியிட நடவடிக்கை எடுக்கப்பட்டு வருகிறது. இதுவும் விரைவில் வெளியிடப்படும்.

பள்ளிக் கல்வித் துறையில், அரசு தொடக்க, நடுநிலை, உயர்நிலை மற்றும் மேல்நிலைப் பள்ளிகளில் அனைத்து வகையான ஆசிரியர்கள் நேரடி நியமனத்திற்கான உச்ச வயது வரம்பினை பொதுப்பிரிவினருக்கு 53 எனவும், இதரப்பிரிவினருக்கு 58 எனவும் நிர்ணயித்து ஆணை வழங்கப்பட்டுள்ளது. இந்த உச்ச வயது வரம்பு அரசு நிதியுதவி பெறும் சிறுபான்மையினர் பள்ளிகளுக்கும் விரிவுபடுத்த நான் ஆணையிட்டுள்ளேன்.

வக்ஃபு வாரியத்திற்கு - புதிய அலுவலகக் கட்டிடம்!

சிறுபான்மையினரின் கல்லூரி ஆசிரியர் பணியிடங்களில் யு.ஜி.சி. மற்றும் அரசு விதிகளுக்குட்பட்டு தேர்வு செய்யப்பட்ட ஆசிரியர்களுக்கு, பல்கலைக்கழகம் மற்றும் அரசால் நியமன அங்கீகாரம் அளிக்க நடவடிக்கை எடுக்கப்பட்டு வருகிறது. விரைவில் வழங்கப்படும்.

வக்ஃபு வாரியத்திற்குப் போதுமான இடவசதிகளுடன் கூடிய புதிய அலுவலகக் கட்டிடம் கட்டுவதற்குத் தேவையான நடவடிக்கைகள் உடனடியாக எடுக்கப்படும்.

வக்ஃபு வாரியத்திற்குப் போதுமான படுத்தும் நோக்கில், 27 இளநிலை உதவியாளர்கள் பணியிடங்களுக்கு, தமிழ்நாடு அரசுப் பணியாளர் தேர்வாணையம் மூலமாக அறிவிப்பு வெளியிடப்பட்டுள்ளது. விரைவில் அப்பணியிடங்கள் நிரப்பப்படும்.

சமுதாயத்தின் அடித்தளத்தில் உள்ள ஆதிதிராவிடர், பிற்படுத்தப்பட்ட, மிகப் பிற்படுத்தப்பட்ட, மற்றும் சீர்மரபினர் சமூகத்தைச் சேர்ந்த மக்கள் இல்லாததைத் தழுவினால் அவர்களுக்கு ‘பிற்படுத்தப்பட்ட முஸ்லிம் இடஒதுக்கீடு வழங்க வேண்டும்’ என்ற நீண்டநாள் கோரிக்கையினை கணிவுடன் பரிசீலனை செய்து, சட்ட வல்லுநர்களுடன் கலந்தாலோசித்து ஆவன செய்யப்படும் என்று ஏற்கனவே சட்டப்பேரவையில் 15.2.2024 அன்று அறிவித்துள்ளேன். அதுவும் விரைவில் கிடைக்கும்”.

- உள்பட பல்வேறு முக்கிய அறிவிப்புகளை அறிவித்து, சிறப்புரையாற்றினார்.

ஒன்றிய அரசு நிறுத்திய கல்வி

உதவித் தொகையை நாம் வழங்குவோம்! இந்நிலையில் முதல்வர் மு.க.ஸ்டாலின் அவர்கள் நேற்று

முன்தினம் (18.2.2024) வெளியிட்டுள்ள சமூக வலைதள பதிவில் தெரிவித்திருப்பதாவது:-

ஆட்சிப் பொறுப்பேற்றது முதல் சிறுபான்மை நல ஆணையக் கூட்டங்களைத் தொடர்ந்து நடத்தி வரும் நாம், முதன் முதலாக சிறுபான்மைச் சமூகப் பிரதிநிதிகளுடன் கலந்தாலோசிக்கும் வகையில் நேற்றைய கூட்டத்தை நடத்தியதுடன் அவர்களின் கோரிக்கைகளை நிறைவேற்றும் 10 அறிவிப்புகளையும் வெளியிடமிருப்பதாகத் தெரிவித்துள்ளார்.

குறிப்பாக, சிறுபான்மையின மாணவர்களுக்கு வழங்கப்பட்டு வந்த மெட்ரிக் கல்விக்கு முந்தைய கல்வி உதவித் தொகையை ஒன்றிய அரசு நிறுத்தியதை எதிர்த்து கடந்த 2022ஆம் ஆண்டு டிசம்பர் மாதம் பிரதமருக்கும் கடிதம் எழுதியிருந்ததை முதலமைச்சர் அவர்கள் சுட்டிக்காட்டியுள்ளார்.

எனினும் சிறுபான்மையினர் மீதான ஒன்றிய அரசின் பாராமுகத்தையடுத்து, அவர்கள் நிறுத்திய கல்வி உதவித்தொகையை நாமே வழங்க முடிவெடுத்திருக்கிறோம் முதல்வர் மு.க.ஸ்டாலின் அவர்கள் தெரிவித்துள்ளார்.

ஒன்றிய பா.ஜ.க. நிறுத்திய உதவித்தொகை இனி தமிழ்நாடு அரசின் நிதியுதவியுடன் வக்ஃபு வாரியம் மூலம் முஸ்லிம் மாணவர்களுக்கு வழங்கப்படும் என்றும் குறிப்பிட்டுள்ளார். சிறுபான்மை யினரின் சமூக, கல்வி, பொருளாதார வளர்ச்சிக்கும் அவர்களின் அடிப்படை உரிமைகளுக்கும் என்றும் துணை நிற்பது தி.மு.க. அரசுதான் என இதன் மூலம் மீண்டும் ஒருமுறை நிரூபணமாகியுள்ளது என்றும் முதல்வர் மு.க.ஸ்டாலின் அவர்கள் தமது பதிவில் தெரிவித்துள்ளார்.

இலங்கைக் கடற்படையினரால் தொடர்ந்து கைது நடவடிக்கை கவலையளிக்கிறது!

தமிழ்நாட்டு மீனவர்கள் விடுதலை செய்யப்படுவதை உறுதி செய்திடுவீர்! பிரதமருக்கு - முதல்வர் மு.க.ஸ்டாலின் வலியுறுத்தல்!

சென்னை, பிப். 20 - முதலமைச்சர் மு.க.ஸ்டாலின் அவர்கள் விடுத்துள்ள சமூக வலைதளப்பதிவில், “இலங்கைக் கடற்படையினரால் கைது செய்யப்பட்டுள்ள தமிழ்நாட்டு மீனவர்கள் விடுதலை செய்யப்படுவதை உறுதி செய்திடுவீர்” என, பிரதமருக்கும், ஒன்றிய வெளியுறவுத்துறை அமைச்சருக்கும் வேண்டுகோள் விடுத்துள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-

தமிழ்நாட்டு மீனவர்கள் இலங்கைக் கடற்படையினரால் தொடர்ந்து கைது நடவடிக்கைக்கு உள்ளாவது மிகுந்த கவலையளிக்கிறது. கடந்த இரண்டு மாதங்களில், இத்தகைய கைது நடவடிக்கைகள் மிகவும் அதிகரித்திருக்கின்றன. இக்காலத்தில் 69 மீனவர்கள் கைது செய்யப்பட்டுள்ளனர். இதை விட அதிர்ச்சியளிப்பது என்னவென்றால், மூன்று மீனவர்களை ‘மீண்டும் மீண்டும் குற்றப்பிரபவர்’ (habitual offender) பட்டியலில் அநியாயமாகச் சேர்த்து விடுவிக்காமல் தொடர்ந்து

சிறையில் அடைத்திருப்பதுதான். இது நமது மீனவர்களின் வாழ்வாதாரத்தைப் பாதிப்பது மட்டுமல்லாமல், அவர்களுக்கு படகுகளை நாட்டுடைமையாக்கும் இலங்கை அரசின் செயல், சிறுக்கச் சிறுக்கச் சேர்த்த சேமிப்புக்களையும் அழிக்கிறது.

இந்தியப் பிரதமர் அவர்களும், ஒன்றிய வெளியுறவுத் துறை அமைச்சர் ஜெய் சங்கர் அவர்களும் உடனடியாக இதில் தலையிட்டு நமது மீனவர்கள் விடுதலை செய்யப்படுவதையும் அவர்களது படகுகள் விடுவிக்கப்படுவதையும் உறுதிசெய்தி வேண்டும் எனத் தமிழ்நாட்டு மக்கள் அனைவரின் சார்பாகவும் நான் கேட்டுக்கொள்கிறேன்.

இதனை மிகுந்த முக்கியத்துவம் வாய்ந்ததாகக் கருதி, நமது மீனவர்களின் நலனைக் காக்கும் வகையில் உறுதியான நடவடிக்கையை எடுத்தி வேண்டும். ஏனென்றால், அவர்கள் தமிழர்கள் மட்டுமல்ல, பெருமைமிகு இந்தியர்களும் கூட.

இவ்வாறு அவர் தமது வலைதளப்பதிவில் குறிப்பிட்டுள்ளார்.

தொடரும் விவசாயிகளின் போராட்டம்!

விவசாயிகளுடன் 4வது கட்டமாக ஒன்றிய அரசு பேச்சுவார்த்தை!

புதுதெல்லி, பிப். 20 - வேளாண் விலை பொருட்களின் குறைந்த பட்ச ஆதார விலைக்கு சட்டப்பூர்வ உத்தரவாதம், கடன் தள்ளுபடி, உள்நாட்டில் 13 கோரிக்கைகளை வலியுறுத்தி விவசாயிகள் டெல்லி நோக்கி பேரணி செல்லும் போராட்டத்தை கடந்த 13ந் தேதி தொடங்கினர்.

பஞ்சாபில் இருந்து புறப்பட்ட விவசாயிகள் பஞ்சாப், அரியானா இடையே ஷம்பு எல்லையிலும் கனாரி எல்லையிலும் தடுத்து நிறுத்தப்பட்டனர். விவசாயிகள் வீசப்பட்டன. விவசாயிகளை தடுத்துக் கட்டுப்பாடுகள் அமைக்கப்பட்டு உள்ளது.

நேற்று முன்தினம் வெது நாளை விவசாயிகளின் போராட்டம் நீடித்தது.

போராட்டத்தை முடிவுக்கு கொண்டு வர விவசாய சங்க நிர்வாகிகளுடன் ஒன்றிய அரசு பேச்சுவார்த்தை நடத்தி வருகிறது. மூன்று முறை நடந்த பேச்சுவார்த்தையில் உடன்பாடு ஏற்படவில்லை.

நேற்று முன்தினம் 4வது

முறையாக பேச்சுவார்த்தை நடைபெற்றது.

ஒன்றிய அரசு சார்பில் அமைச்சர்கள் அர்ஜுன் முண்டா, பியூஸ் கோயல், நித்யானந்த் ராய் ஆகியோர் பங்கேற்றனர். இந்த பேச்சுவார்த்தையில் சுமுக உடன்பாடு ஏற்படும் என்று ஒன்றிய அரசு நம்பிக்கை தெரிவித்தது.

பஞ்சாப் கிசான் மஸ் தூர் சங்கர்ஷ் கமிட்டி பொதுச் செயலாளர் சர்வன் சிங் பாந்தர் கூறுபோது, அரசுடன் நான்காவது கட்ட பேச்சுவார்த்தை நடத்தப்பட்டது. அரசு தரப்பில் அவகாசம் கேட்கப்பட்டு உள்ளது. ஒன்றிய அமைச்சர்களிடம் பேசி தீர்வு காண்பதாக கூறியுள்ளது என்றார்.

இந்நிலையில் பேச்சுவார்த்தையில் உடன்பாடு ஏற்படாவிட்டால் வருகிற 21ந் தேதி உத்தரப்பிரதேசம், அரியானா, பஞ்சாப் மற்றும் உத்தரகாண்ட் ஆகிய 4 மாநிலங்களில் தர்ணா போராட்டம் நடத்தப்படும் என்று பாரதிய கிசான் யூனியன் தலைவர் ராகேஷ் திகைத் அறிவித்துள்ளார்.